

सन २०१७-१८ करीता इको टुरिझम (राज्य)
योजनेंतर्गत वनक्षेत्रातील पर्यटन स्थळांच्या विकास
कामांकरिता निधी वितरण. (२४०६ २२९५)

महाराष्ट्र शासन

महसूल व वन विभाग

शासन निर्णय क्रमांक : निसप-२०१७/ प्र.क्र.११४(भाग-१)/फ- ५

मंत्रालय, मुंबई -४०० ०३२

दिनांक :- २८ मार्च, २०१८

वाचा - १) शासन निर्णय क्रमांक निसप२०१७/प्र.क्र.११४(भाग-१)/फ-५, दिनांक २७.०९.२०१७.
२) अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य,
नागपूर यांचे पत्र क्रं. कक्ष-१/ पी/यो/नबाप्र/प्र.क्र.१५/२४७८/१७-१८,
दि. २६.०३.२०१८

प्रस्तावना -

अपर प्रधान मुख्य वनसंरक्षक (अर्थसंकल्प,नियोजन व विकास) महाराष्ट्र राज्य नागपुर यांनी संदर्भाधीन पत्रान्वये सन २०१७-१८ करिता इको टुरीझम राज्य योजनेंतर्गत वनक्षेत्रातील पर्यटन स्थळांचा विकास या योजनेंतर्गत जळगांव जिल्हयातील लांडोरखोरी येथील निसर्ग पर्यटन स्थळाच्या विकासा अंतर्गत नवीन बाब प्रस्तावाचे कामासाठी रु. १७.०० लक्ष खर्चाच्या ३ कामांना प्रशासकीय मान्यता देण्याबाबतचा प्रस्ताव सादर केला आहे.

शासन निर्णय दि. २८.०१.२०१६ अन्वये महाराष्ट्र निसर्ग पर्यटन विकास मंडळाच्या उपविधी नियमांना मान्यता देण्यात आली असून त्यामध्ये व्यवस्थापकीय संचालक, महाराष्ट्र निसर्ग पर्यटन मंडळ, नागपूर यांच्या अध्यक्षतेखाली गठीत करण्यात आलेल्या कार्यकारी समितीने प्रस्तावित पर्यटन स्थळाच्या विकास कामांना प्रशासकीय मान्यता देण्याची शिफारस केली आहे.

राज्य योजना सन २०१७-१८ करीता इको टुरीझम (राज्य) योजनेंतर्गत वनक्षेत्रातील पर्यटन स्थळांचा विकास (२४०६-२२९५) या योजनेअंतर्गत रु.८०००.०० लक्ष नियतव्यय मंजूर व अर्थसंकल्पित आहे.

शासन निर्णय :-

अपर प्रधान मुख्य वन संरक्षक (अर्थसंकल्प नियोजन व विकास), महाराष्ट्र राज्य,नागपुर यांनी त्यांच्या उपरोक्त दिनांक २६.०३.२०१८ च्या पत्रान्वये प्रस्तावित केले आहे की, उपरोक्त दिनांक २७.०९.२०१७ च्या शासन निर्णयान्वये जळगांव जिल्हयातील लांडोरखोरी येथील निसर्ग पर्यटन विकासाच्या कामांसाठी रुपये ३४.५० लक्ष निधी मंजूर व

वितरीत करण्यात आला आहे. यापैकी रुपये १७.०० लक्ष निधी शिल्लक राहीला आहे. सदर शिल्लक राहीलेल्या निधीमधून जळगांव जिल्ह्यातील लांडोरखोरी येथील खालील नमूद केलेल्या निसर्ग पर्यटन स्थळाच्या विकासा अंतर्गत नवीन बाब प्रस्तावाचे कामांना दिनांक २७.०९.२०१७ च्या शासन निर्णयात विहित केलेल्या अटीच्या अधीन राहून प्रशासकीय मंजूरी प्रदान करण्यात येत आहे.

अ.क्र.	कामाचा तपशिल	रक्कम (रु.लाखात)
१	ॲम्पी थीएटर बांधकाम करणे	३.००
२	आर.ई.टी.रोपवन तयार करणे	६.००
३	सिमॅटचे पुल तयार करणे व मातीबांध बांधणे	८.००
	एकूण	१७.००

वित्त विभागाने निर्गमित केलेल्या विविध मार्गदर्शक सूचनांचे व वित्त विभागाने जारी केलेल्या परिपत्रकांचे काटेकोर पालन करावे. यामध्ये वित्तीय अनियमितता होणार नाही याची दक्षता घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०३२८१७२५५२८७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म.न.वैष्णव)

कक्ष अधिकारी, महसूल व वन विभाग

प्रति,

- (१) प्रधान मुख्य वनसंरक्षक (वनबल प्रमुख) , महाराष्ट्र राज्य, नागपूर
- (२) प्रधान मुख्य वनसंरक्षक (वन्यजीव) , महाराष्ट्र राज्य, नागपूर
- (३) अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर
- (४) व्यवस्थापकीय संचालक, महाराष्ट्र निसर्ग पर्यटन मंडळ, नागपूर.
- (५) मुख्य वनसंरक्षक (प्रादेशिक), धुळे.
- (६) उप वनसंरक्षक, जळगांव
- (७) महालेखापाल, १/२ (लेखा व अनुज्ञेयता)/(लेखापरीक्षा), मुंबई/नागपूर.
- (८) कक्ष अधिकारी (व्यय-१०)(विनियम)/, वित्त विभाग, मंत्रालय, मुंबई.
- (९) ब-१/फ-१ कार्यासन, महसूल व वन विभाग ,मंत्रालय, मुंबई.
- (१०) निवड नस्ती, फ-५.